

# The City School

Unified End of Year Examinations 2017-18



SCHOOL  
NAME

INDEX  
NUMBER

--	--	--	--	--

URDU

May 2018

CLASS 8

2 hours

مندرجہ ذیل ہدایات کو غور سے پڑھیں:

- ۱۔ پرچہ حل کرنے سے پہلے ضروری ہے کہ آپ تمام سوالات کو غور سے پڑھیں۔
- ۲۔ پرچہ دینے سے پہلے ایک مرتبہ اچھی طرح پڑھ لیں۔
- ۳۔ پرچہ دینے سے پہلے اس بات کی یقین دہانی کر لیں کہ آپ نے اسکول کا نام اور اپنا فہرست نمبر لکھ لیا ہے۔
- ۴۔ صفائی اور خوش خطی کا خیال رکھیں۔
- ۵۔ تمام سوالات حل کرنا ضروری ہیں۔

----- حصہ برائے ممتحن -----

گریڈ	فیصد	کل نمبر	قواعد و انشا پر دازی	تفہیم	
		۱۰۰	۵۰	۵۰	کل نمبر
					حاصل کردہ نمبر

----- دستخط نگران ----- دستخط جانچ کنندہ ----- دستخط ممتحن -----

## حصہ اول

کل نمبر ۵۰

تفہیم و ادبیات

عبارت پڑھ کر سوالات کے جوابات تحریر کیجئے۔

اگر آپ ایک لمحے کے لیے آنکھیں بند کر کے اس دنیا کا تصور کریں تو غار سے عمارت اور پرندے سے جہاز تک کا یہ سفر انسان نے صرف اور صرف علم کی بناء پر کیا ہے۔ اگر انسان علم حاصل نہ کرتا تو اب تک کسی غار کے کونے میں پڑا ہوتا۔ بعض اہل علم کا خیال ہے کہ علم انسان کو بزدل بنا دیتا ہے۔ وہ ایسا اس لیے سوچتے ہیں کہ جب بھی وہ کوئی قدم اٹھاتے ہیں علم انہیں کچھ دیر سوچنے کی طرف راغب کرتا ہے۔ میری ناقص رائے میں علم انسان کو بزدل نہیں بناتا بلکہ اسے سوچ سمجھ کر فیصلہ کرنے کی تربیت دیتا ہے۔ جوں جوں انسان علم کے خزانوں تک رسائی حاصل کرتا جاتا ہے تو اس کی سوچ اور فکر نکھرتی جاتی ہے اور وہ صحیح اور قابل عمل فیصلے کرنے کے عمل میں آگے بڑھتا جاتا ہے۔ اگر ہم تاریخ انسانی کا مطالعہ کریں تو ہمیں پتا چلتا ہے کہ انسان ہمیشہ علم کی جستجو میں رہا ہے اور اپنی اندھیری دنیا میں علم کے نور سے اُجالا کرتا رہا ہے۔ علم کے راستوں پر سفر کرتے ہوئے انسان نے جب اڑتے ہوئے پرندوں کو دیکھا تو اس نے آسمانوں کی بلندیوں میں پرواز کرنے کا فیصلہ کیا۔ جب اس نے غاروں کے اندھیروں کو دیکھا تو روشنی کے حصول کی تگ و دو کرنے لگا۔ جب اس نے دریاؤں کی طوفانی لہروں کو بستیاں تباہ کرتے ہوئے دیکھا تو دریاؤں کی طغیانی کے آگے بند باندھنے کا فیصلہ کیا۔ جب خلق خدا کو مؤذی امراض کے ساتھ سسک سسک کر دم توڑتے دیکھا تو دواؤں کی تلاش کا فیصلہ کیا۔ یہ سب فیصلے اس نے علم کی وجہ سے کئے۔

جن قوموں نے علم و ہنر کی راہ اپنائی وہ سرفراز و ممتاز ہوئیں اور جنہوں نے علم و ہنر سے جی چرایا وہ غلام بن گئیں۔ ایک زمانہ تھا کہ بغداد کے لوگ علم و ہنر کے رسیا تھے۔ دنیا انہیں رشک کی نگاہ سے دیکھتی تھی۔ دور دراز کے لوگ علم کے چشموں سے اپنی پیاس بجھانے وہاں آتے تھے۔ جب انہوں نے علم و ہنر کا راستہ چھوڑ کر رشک اور وسوسوں کی راہ اپنائی تو پستی اور ذلت ان کا مقدر بن گئی۔ علم انسان کو حوصلہ دیتا ہے، سچ کی پہچان اور سمجھ دیتا ہے اور اسے درست فیصلے کرنے کی راہ دکھاتا ہے۔ اس لئے یہ کہنا کہ علم انسان کو بزدل بناتا ہے کروڑوں انسانوں کی ان کاوشوں کو تسلیم کرنے سے انکار ہے جنہوں نے اس دنیا کو علم کے نور سے منور کیا۔

[۱]

س ۱۔ علم کی بنا پر انسان نے کیسے ترقی کی؟

ج

[۲]

س ۲۔ بعض اہل علم کا علم کے بارے میں کیا خیال ہے اور وہ ایسا کیوں سوچتے ہیں۔

ج

[۳]

س ۳۔ مصنف کی رائے کے مطابق علم انسان کی کس طرح تربیت کرتا ہے؟

ج

س ۴۔ علم کے راستوں پر سفر کرتے ہوئے انسان نے کن چیزوں کو دیکھتے ہوئے کیا فیصلہ کیا؟ تین مثالوں کے ذریعے

[۳]

جواب کی وضاحت کریں۔

ج

[۲]

س ۵۔ بغداد کے لوگوں کو رشک کی نگاہ سے کیوں دیکھا جاتا تھا؟

ج

[۱]

س ۶۔ اہل بغداد کی پستی کا سبب بیان کیجیے؟

ج

[۳]

س ۷۔ علم حاصل کرنے کے تین فوائد بیان کیجیے؟

ج

[۱]

س ۸۔ عبارت کا مناسب عنوان تحریر کریں۔

ج

[۳]

س ۹۔ دیے گئے الفاظ کو اپنے جملوں میں استعمال کیجیے۔

مطالعہ:

مقدر:

خلق خدا:

[۳]

س ۱۰۔ درج ذیل جملوں کی زمانے کے لحاظ سے نشانہ ہی کیجیے۔

زمانہ	جملے
	علم کے بغیر انسان غار کے کسی کونے میں پڑا ہوا تھا۔
	انسان ہی دنیا کو علم کے نور سے منور کرے گا۔
	انسان ہمیشہ علم کی جستجو میں رہتا ہے۔

[۳]

س ۱۱۔ درج ذیل الفاظ کا انگریزی میں ترجمہ لکھئے۔

مضبوط \_\_\_\_\_ بزدل \_\_\_\_\_  
تعلیم یافتہ \_\_\_\_\_



س ۱۲: درج ذیل سوالات کے جوابات تحریر کریں۔

[۲] الف۔ سبق 'لومڑی اور بھیڑیا' میں بھیڑیے کو اپنے دام میں پھنسانے کے لیے لومڑی نے کیا چال چلی؟

---

---

[۲] ب۔ سبق 'مہینے کی پہلی تاریخ' میں بیوی میاں کے کن اخراجات پر نالاں رہتی تھی؟

---

---

[۲] ج۔ سبق 'خوشامد' کے مطابق خوشامد پسند کے ساتھی کون لوگ ہوتے ہیں اور کیوں؟

---

---

د۔ افسانے 'منظور' کے بنیادی کردار اختر اور منظور میں کون سی باتیں مشترک ہیں اور کون سی باتیں غیر مشترک

[۲] ہیں؟

---

---

[۲] ہ۔ نظم "کھڑا ڈنر میں غریب الدیار اور شتر بے مہار سے شاعر کی کیا مراد ہے؟

---

---

س ۱۳: کھڑا ڈنر کامر کزی خیال تحریر کریں۔

[۳]

---

---

---

---

س ۱۴: دیئے گئے اشعار کی تشریح بمعہ حوالہ تحریر کیجئے۔

[۶]

بنے ہیں مدحتِ سلطان دو جہاں کے لیے  
سخن زباں کے لیے اور زباں دہاں کے لیے  
وہ چاند جس سے ہوئی ظلمتِ جہاں معدوم  
رہانہ تفرقہ روز و شب زماں کے لیے  
وہ پھول جس سے ہوئی سعیِ باغباں مشکور  
رہی نہ آمد و رفتِ چمن خزاں کے لیے

حوالہ:

---

---

تشریح:

---

---

---

---

---

---

---

---

[۶]

س ۱۵: سبق 'منظور' کا ۸۰ سے ۱۰۰ الفاظ پر مشتمل خلاصہ تحریر کریں۔



حصہ دوم

کل نمبر ۵۰

قواعد و انشا پر دازی

[۲]

س ۱۶۔ خط کشیدہ واحد کے جمع تحریر کرتے ہوئے جملے دوبارہ تحریر کریں۔  
ا۔ انسان کا عمل اُس کی پہچان بنتا ہے۔

ب۔ انسانی تہذیب مختلف دور سے گزری۔

[۲]

س ۱۷۔ قوسین میں دیے گئے الفاظ کے مترادف لکھ کر جملے دوبارہ تحریر کیجیے۔  
الف: ایک اچھے (رہنما) کی موجودگی میں ملک ترقی کرتا ہے۔

ب: احمد اپنی غلط حرکتوں پر (شرمسار) ہے۔

[۴]

س ۱۸۔ نیچے دیے گئے الفاظ تذکیر و تانیث کے لحاظ سے درست کالم میں تحریر کیجیے۔

کپڑا، کھیت، دال، کتاب، کھلونا، ہمالیہ، تصویر، رات

مذکر	مونث

[۲]

س ۱۹۔ خط کشیدہ الفاظ کے مناسب متضاد کی مدد سے جملے مکمل کیجئے۔

نو شیر واں ایک ایسا حاکم تھا جو \_\_\_\_\_ لوگوں کا خیال رکھتا تھا۔ وہ جمہوریت کا دلدادہ تھا اور اسے \_\_\_\_\_ سے نفرت تھی۔

[۲]

س ۲۰۔ ضرب الامثال کے مفاہیم تحریر کیجئے۔

الف۔ قہر درویش برجان درویش

ب۔ جب تک سانس تب تک آس

س ۲۱۔ دیے گئے محاورات کو اپنے جملوں میں اس طرح استعمال کیجیے کہ اُن کا مفہوم واضح ہو جائے۔ [۳]

لکیر کا فقیر ہونا:

---

---

بات سے پھرنا:

---

---

سبز باغ دکھانا:

---

---

س ۲۲۔ درج ذیل عبارت کو مناسب رموز و اوقاف کی مدد سے مکمل کریں۔ [۳]

دادا جان بولے ارے بیٹا یہ آرام ہی تو کر رہا ہوں لکھتے لکھتے تھک جاتا ہوں تو کچھ پڑھ کر آرام کرتا ہوں ورنہ شمر بیٹی کی لگائی ہوئی ہری ہری گھاس پر چہل قدمی کرتا ہوں یا پھر کھڑکی سے ہی دیکھ کر سکون دیتا ہوں اور تم کیا کر رہے ہو آج کل چھٹیوں میں

---

---

---

---

---

---

---

---

[۲]

س ۲۳۔ سابقوں کی مدد سے دو نئے الفاظ تحریر کیجئے۔

سابقہ	نئے الفاظ	سابقہ	نئے الفاظ
بلند		ہمہ	

[۵]

س ۲۴۔ درج ذیل انگریزی عبارت کا اردو ترجمہ تحریر کیجئے۔

If possible, you should visit Venice at least once. There is no city in the world like it. Venice is built on small islands, near the north-east coast of Italy. It has canals instead of streets. When you go there by rail, the train crosses a long bridge over the sea and stops at the station. Instead of taxi, you see dozens of small boats to take you and your luggage to the hotel.

---

---

---

---

---

---

---

---









